

సమస్యల పరిష్కారానికి రెవిన్యూ, అటవీ, ఐ బి శాఖల అధికారులు కృషి చేయాలి.

జయశంకర్ భూపాలపల్లి,సెప్టెంబర్ 19: జిల్లాలో అటవీ, రెవెన్యూ, నీటిపారుదల శాఖల పరిధిలోని సమస్యలను పరస్పర సమన్వయంతో పరిష్కరించాలని ఎమ్మెల్యే గండ్ల సత్యనారాయణ రావు, జిల్లా కలెక్టర్ రాహుల్ శర్మ అధికారులను ఆదేశించారు. శనివారం ఐడిఓసి కార్యాలయంలో జిల్లాలో అటవీ భూముల సరిహద్దులు, భూ రికార్డుల నిర్వహణ, ఆక్రమణల నియంత్రణ, చెరువులు, సరస్సుల పరిరక్షణతో పాటు పర్యాటక ప్రాంతాల అభివృద్ధిపై రెవెన్యూ, అటవీ, ఇరిగేషన్ అధికారులతో సమీక్ష నిర్వహించారు. గ్రామాల వారీగా చేపడుతున్న సర్వే ఆధారంగా అటవీ భూముల విస్తీర్ణం, సర్వే నంబర్లు, సరిహద్దుల వివరాలను పక్కాగా సమోదా చేయాలని సూచించారు. అటవీ, రెవెన్యూ శాఖల అధికారులు సమన్వయంతో పనిచేసి భవిష్యత్తులో భూ వివాదాలకు తావులేకుండా స్పష్టమైన రికార్డులను సిద్ధం చేయాలని తెలిపారు. కొత్తగా అడవులను సరికివేయకుండా కఠిన చర్యలు తీసుకోవాలని అధికారులను ఆదేశించారు. అటవీ ప్రాంతాల్లో నిరంతరం పర్యవేక్షణ చేపట్టి, ఆక్రమంగా చెట్ల సరికివేతకు పాల్పడే వారపై నిబంధనల మేరకు చర్యలు తీసుకోవాలని సూచించారు. ఇప్పటికే పట్టా భూములు కలిగి ఉన్న రైతులకు ఎలాంటి ఇబ్బందులు కలగకుండా చూడాలని, అదే సమయంలో కొత్తగా జరిగే ఆక్రమణలను ఎట్టి పరిస్థితుల్లోనూ ఉపేక్షించరాదని స్పష్టం చేశారు. సుప్రీంకోర్టు మార్గదర్శకాలకు సంబంధించిన అంశాలపై నబీడివిజన్ స్టాయిల్ ఆర്ടీషివ్, ఎఫ్ డీవోల కమిటీల ద్వారా అసైన్మెంట్ భూముల వివరాలను సేకరించి, జిల్లా కమిటీ ఆమోదంతో ప్రభుత్వానికి నివేదికలు పంపే ప్రక్రియను వేగవంతం చేయాలని తెలిపారు.పూజారులకు అవసరమైన వసతులతో పాటు ఇతర మౌలిక సదుపాయాలను కూడా అభివృద్ధి చేయాలని సూచించారు.పాండవుల గుట్ట సహజ, చారిత్రక ప్రాధాన్యతను



దృష్టిలో ఉంచుకుని పర్యాటకులను ఆకర్షించేలా అభివృద్ధి పనులు చేపట్టాలని, పర్యావరణ పరిరక్షణకు ప్రాధాన్యత ఇస్తూ పర్యాటక సౌకర్యాలను మెరుగుపరచాలని తెలిపారు. జిల్లా కలెక్టర్ రాహుల్ శర్మ మాట్లాడుతూ జిల్లాలోని వెట్రోలాండ్స్ను గుర్తించి వాటి హద్దులను డీమార్శ్షన్ చేయాలని రెవెన్యూ, నీటిపారుదల శాఖల అధికారులను ఆదేశించారు. నీటి వనరుల పరిరక్షణకు అవసరమైన చర్యలు చేపట్టాలని సూచించారు.జిల్లాలోని పాండవుల గుట్ట ప్రాంతాన్ని పర్యాటక కేంద్రంగా అభివృద్ధి చేసేందుకు సమగ్ర ప్రణాళిక రూపొందించాలని సూచించారు. సెప్టెంబర్ 27న ప్రపంచ పర్యాటక దినోత్సవం సందర్భంగా పాండవుల గుట్టలో ప్రత్యేక కార్యక్రమాలు నిర్వహించనున్నట్లు తెలిపారు.పర్యాటకుల సౌకర్యార్థం టెంట్లు, రహదారి మరమ్మతులు, తాగునీరు, మరుగుదొడ్లు తదితర మౌలిక వసతులు కల్పించాలని అధికారులను ఆదేశించారు. భవిష్యత్తులో పర్యాటకులు అక్కడే విడిది చేసేలా పర్సినెల్ కాటేజీల నిర్మాణానికి ప్రణాళికలు సిద్ధం చేయాలని తెలిపారు.ఈ సమావేశంలో ఎన్ని సిరిశెట్టి సంగీర్త్, అటవీ శాఖ అధికారి కిష్టా గౌడ్, ఆరటివ్ హరికృష్ణ, నీటిపారుదల శాఖ అధికారులు తదితరులు పాల్గొన్నారు.

పట్టణ సమగ్ర అభివృద్ధి పనులను వేగవంతం చేయాలి.

జయశంకర్ భూపాలపల్లి, సెప్టెంబర్ 19: జయశంకర్ భూపాలపల్లి పట్టణ సమగ్ర అభివృద్ధి, మౌలిక వసతుల కల్పనకు చేపట్టిన పనులను వేగవంతం చేసి నిర్ణీత గడువులో పూర్తి చేయాలని భూపాలపల్లి శాసన సభ్యులు గండ్ల సత్యనారాయణ రావు అధికారులను ఆదేశించారు. పట్టణంలో రహదారుల విస్తరణ, జంక్షన్ అభివృద్ధి, ట్రాఫిక్ సిగ్నల్స్ పునర్వ్యవస్థీకరణ, తాగునీటి సైప్లైన్లు, విద్యుత్ లైన్ల తరలింపు తదితర అంశాలపై శనివారం ఐడిఓసి కార్యాలయంలో సంబంధిత శాఖల అధికారులతో సమీక్ష నిర్వహించారు.సమావేశంలో ఎమ్మెల్యే గండ్ల సత్యనారాయణ రావు, జిల్లా కలెక్టర్ రాహుల్ శర్మ, ఎన్ని సిరిశెట్టి సంగీర్త్, అటవీశాఖ అధికారి కిష్టా గౌడ్, మున్సిపల్ చైర్మన్, అదనపు కలెక్టర్ మున్సిపల్, పంచాయతీరాజ్, మిషన్ భగీరథ, ఆర్డబ్ల్యుఎస్, విద్యుత్, పబ్లిక్ హెల్త్, సింగరేణి తదితర శాఖల అధికారులు పాల్గొన్నారు.పట్టణ ప్రగతి ప్రణాళికలో భాగంగా చేపట్టనున్న రహదారుల విస్తరణ పనులను త్వరితగతిన ప్రారంభించి పూర్తి చేయాలని సూచించారు. అంబేద్కర్ జంక్షన్ నుంచి కృష్ణా కాలనీ వరకు, అంబేద్కర్ జంక్షన్ నుంచి ఓసీ-2 మరకు రహదారి విస్తరణ పనులకు అవసరమైన చర్యలు చేపట్టాలని ఆదేశించారు.విద్యుత్ స్తంభాల తరలింపునకు అంచనాలరహిత విస్తరణ పరిధిలో ఉన్న విద్యుత్ స్తంభాలు, ట్రాన్స్ఫార్మర్లను గుర్తించి, వాటిని తరలించేందుకు అవసరమైన అంచనాలను వెంటనే సిద్ధం చేయాలని విద్యుత్ శాఖ అధికారులను ఆదేశించారు. సిద్ధం చేసిన అంచనాలను మున్సిపల్ కమిషనర్కు అందించి తదుపరి చర్యలు చేపట్టాలని సూచించారు.విస్తరణ పనులకు అడ్డుగా ఉన్న మిషన్ భగీరథ, ఆర్డబ్ల్యుఎస్, సింగరేణి, జెసీకోకు సంబంధించిన నీటి సైప్లైన్లను గుర్తించి, వాటి మార్పునకు అవసరమైన అంచనాలను తక్షణమే సమర్పించాలని సంబంధిత అధికారులను ఆదేశించారు. డా బిఆర్ అంబేద్కర్, కృష్ణ కాలనీ రాజ్ సర్కిల్, ఓసీ 2, హనుమాన్ జంక్షన్, బస్టాండ్, మంజూరు నగర్ కూడకు అభివృద్ధికి ప్రణాళిక తయారు చేయాలని స్పష్టం చేశారు.భూపాలపల్లి పట్టణాన్ని నుండరమైన నగరంగా తీర్చిదిద్దేందుకు చేపట్టినఅభివృద్ధి పనుల్లో జాప్యం చేయొద్దని



పనులను వేగవంతం చేయాలని జిల్లా కలెక్టర్ రాహుల్ శర్మ తెలిపారు. మంజూరైన పనులకు టెండర్ ప్రక్రియ పూర్తి చేసి పనులు ప్రారంభించాలని తెలిపారు. శాఖల మధ్య సమన్వయ లోపం వల్ల పనుల్లో జాప్యం జరగకూడదని, అవసరమైన సాంకేతిక అనుమతులు, అంచనాలు, వర్క్ ప్లీవులు తదితర ప్రక్రియలను త్వరితగతిన పూర్తి చేయాలని ఆదేశించారు.ప్రభుత్వం కేటాయించిన ప్రత్యేక నిధులను సమర్థంగా వినియోగించి భూపాలపల్లి పట్టణ రూపురేఖలు మారేలా సమగ్ర అభివృద్ధి చేపట్టాలని కలెక్టర్ రాహుల్ శర్మ పేర్కొన్నారు. అన్ని శాఖల అధికారులు సమన్వయంతో పనిచేస్తూ పనుల పురోగతిని ఎప్పటికప్పుడు పర్యవేక్షించాలని ఆదేశించారు.ఎన్ని సిరిశెట్టి సంగీర్త్ మాట్లాడుతూట్రాఫిక్ సిగ్నల్స్ పునర్వ్యవస్థీకరణరహదారుల విస్తరణకు అనుగుణంగా పట్టణంలోని ట్రాఫిక్ సిగ్నల్ వ్యవస్థను పునర్వ్యవస్థీకరించేందుకు పోలీస్, మున్సిపల్ అధికారులు సంయుక్తంగా క్షేత్రస్థాయిలో పరిశీలించి అవసరమైన అంచనాలు రూపొందించాలని కలెక్టర్ సూచించారు. ప్రజలకు, వాహనదారులకు ఇబ్బందులు కలగకుండా ట్రాఫిక్ నిర్వహణకు తగిన చర్యలు చేపట్టాలని ఆదేశించారు. ఈ సమావేశంలో అటవీ అధికారి కిష్టా గౌడ్, స్థానిక సంస్థల అదనపు కలెక్టర్ విజయలక్ష్మి, మున్సిపల్ చైర్మన్ బుర్రా కొమురయ్య, వైస్ చైర్మన్ అంబాల శ్రీనివాస్, కమిషనర్ ఉదయ్ కుమార్, సింగరేణి జిఎం రాజేశ్వర రెడ్డి, విద్యుత్తు, పీఆర్, ప్రజారోగ్య, జాతీయ రహదారులు, ఆర్ అండ్ బి, మిషన్ భగీరథ తదితర శాఖల అధికారులు పాల్గొన్నారు.

గణేష్ ఉత్సవాలు, ప్రశాంత వాతావరణంలో నిర్వహించండి.

గణేష్ మండపాలను సందర్శించిన ఖని ఏసీసీ

గోదాపరిఖని19:శుక్రవారం సాయంత్రం గోదాపరిఖని 1 టౌన్ పోలీస్ స్టేషన్ పరిధిలోని గణేష్ మండపాలను గోదాపరిఖని ఏసీసీ ఎం.రమేష్, ఇన్స్పెక్టర్ ఇంద్రసేనారెడ్డి, రామగుండం సీఐ కృష్ణకుమారితో కలిసి సందర్శించారు.ఈ సందర్భంగా గణేష్ ఉత్సవ నిర్వాహకులతో మాట్లాడి, ఉత్సవాలను ప్రశాంత వాతావరణంలో నిర్వహించేందుకు తీసుకోవాల్సిన జాగ్రత్తలపై సూచనలు చేశారు.అనంతరం ఏసీసీ ఎం.రమేష్ మాట్లాడుతూ, 23-09-2026 బుధవారం నిర్వహించనున్న గణేష్ నిమజ్జన శోభాయాత్రలో నిర్వాహకులు పోలీసుల సూచనలు, నిబంధనలను తప్పనిసరిగా పాటించాలని సూచించారు.నిర్వాహకులకు ముఖ్య సూచనలునిమజ్జన శోభాయాత్రలో పోలీసులు సూచించిన మార్గం, సమయాలను తప్పనిసరిగా పాటించాలి.శోభాయాత్ర సందర్భంగా ట్రాఫిక్కు అంతరాయం కలగకుండా నిర్వాహకులు తగిన జాగ్రత్తలు తీసుకోవాలి.డీజీలకు అనుమతి లేదు. నిబంధనలకు అనుగుణంగా మాత్రమే సౌండ్ సిస్టమ్ను వినియోగించాలి.సౌండ్ సిస్టమ్ వినియోగంలో నిర్దేశిత సమయ పరిమితులను తప్పనిసరిగా పాటించాలి.. శోభాయాత్రలో అగ్గిల, రెచ్చగొట్టే పాటలు లేదా నినాదాలు చేయరాదు.గణేష్ మండపాలు, శోభాయాత్ర జరిగే ప్రాంతాల్లో విద్యుత్ భద్రతా చర్యలను తప్పనిసరిగా పాటించాలి..



శోభాయాత్రలో పాల్గొనే యువత మధ్యం సేవించి పాల్గొనరాదు. గణేష్ విగ్రహాలను తరలించే వాహనాలపై అధిక సంఖ్యలో వ్యక్తులు,చిన్న పిల్లలు ఎక్కుకుండా నిర్వాహకులు జాగ్రత్తలు తీసుకోవాలి. నిమజ్జనం సందర్భంగా పోలీసులు, ఇతర శాఖల సిబ్బందికి నిర్వాహకులు పూర్తిగా సహకరించాలి.శాంతిభద్రతలకు విఘాతం కలిగించే లేదా అవాంఛనీయ ఘటనలకు దారితీసే చర్యలకు పాల్పడకుండా సోదరభావంతో, ప్రశాంత వాతావరణంలో ఉత్సవాలను నిర్వహించాలి.ఎలాంటి అవాంఛనీయ ఘటనలకు తావులేకుండా గణేష్ ఉత్సవాలు, నిమజ్జన శోభాయాత్రను ప్రశాంతంగా నిర్వహించేందుకు ప్రతి ఒక్కరూ పోలీసులకు సహకరించాలని ఏసీసీ ఎం.రమేష్ కోరారు.

వాంకిడి పోలీస్ స్టేషన్లను సందర్శించిన కాశేశ్వరం జోన్-1 డివిజన్ అంబర్ కిషోర్ ఝా



జననినాదం,ఆసిఫాబాద్జిల్లా ప్రతినిధి సెప్టెంబరు 19: కాశేశ్వరం జోన్-1 డివిజన్ అంబర్ కిషోర్ ఝా, ఐపీఎస్ శనివారం ఆసిఫాబాద్ పట్టణ పోలీస్ స్టేషన్, వాంకిడి సర్కిల్ ఇన్స్పెక్టర్ కార్యాలయాన్ని సందర్శించారు.ఈ సందర్భంగా పోలీస్ స్టేషన్లోని వివిధ విభాగాలు, రికార్డులు, కేసుల దర్యాప్తు పురోగతిని పరిశీలించారు. జిల్లా ఎస్పీ నితిశా పంత్, ఐపీఎస్ పుష్పగుప్తం అందించి డివిజన్ స్వాగతం పలికారు. అనంతరం డివిజన్ పోలీసుల గౌరవ వందనాన్ని స్వీకరించారు. పోలీస్ అధికారులతో కలిసి సర్కిల్ కార్యాలయ ఆవరణలో మొక్కలు నాటారు.పోలీస్ స్టేషన్ పరిసరాలను పరిశీలించిన డివిజన్, వాటిని ఎల్లప్పుడూ పరిశుభ్రంగా, ఆహ్లాదకరంగా ఉంచాలని అధికారులకు సూచించారు. వివిధ కేసుల్లో స్వాధీనం చేసుకున్న వాహనాలను క్రమబద్ధంగా భద్రపరచడంతో పాటు, వాటికి సంబంధించిన వివరాలను పక్కాగా సమోదా చేసి నిర్వహించాలని ఆదేశించారు. పోలీస్ స్టేషన్లో 5ఎస్ విధానాన్ని సమర్థవంతంగా అమలు చేయాలని, రికార్డులు, ఫైళ్లు, పత్రాలను క్రమబద్ధంగా నిర్వహించాలని సూచించారు. అనంతరం సర్కిల్ పరిధిలో సమోదైన తీవ్రమైన నేరాల కేసులు, దర్యాప్తులో ఉన్న కేసుల సీడీ ఫైళ్లు, పెండింగ్లో ఉన్న విచారణ



కేసులకు సంబంధించిన ఫైళ్లను డివిజన్ పరిశీలించారు. ఆయా కేసుల్లో దర్యాప్తు పురోగతి, కేసుల ప్రస్తుత స్థితి, నిందితుల అరెస్టులు, పెండింగ్లో ఉండటానికి గల కారణాలను సర్కిల్ ఇన్స్పెక్టర్లను అడిగి తెలుసుకున్నారు.పోలీస్ సిబ్బంది కిటీను పరిశీలించి, వారి శాఖాపరమైన అవసరాలు, సమస్యలను అడిగి తెలుసుకున్నారు. కేసుల దర్యాప్తులో నాణ్యతతో పాటు వేగం కూడా ఉండాలని, నేరాలకు సంబంధించిన ప్రతి అంశాన్ని క్షుణ్ణంగా పరిశీలించి, అన్ని ఆధారాలను సేకరించాలని అధికారులకు సూచించారు. పెండింగ్ కేసులపై ప్రత్యేక దృష్టి సారించి, న్యాయస్థానాల్లో కేసుల పురోగతికి అవసరమైన చర్యలు చేపట్టాలని ఆదేశించారు.శాంతిభద్రతల పరిరక్షణలో నిరంతరం అప్రమత్తంగా ఉండాలని, నేరాల నియంత్రణకు పటిష్టమైన చర్యలు చేపట్టాలని డివిజన్ సూచించారు. మహిళలు, బాలికల భద్రతకు అధిక ప్రాధాన్యత ఇవ్వడంతో పాటు, ట్రాఫిక్ నియంత్రణపై ప్రత్యేక దృష్టి సారించాలని తెలిపారు. ప్రజలతో సత్సంబంధాలను కొనసాగిస్తూ, ప్రజలకు అందుబాటులో ఉండి వారి సమస్యలను త్వరితగతిన పరిష్కరించేలా పోలీస్ అధికారులు, సిబ్బంది పనిచేయాలని డివిజన్ అంబర్ కిషోర్ ఝా సూచించారు.ఈ కార్యక్రమంలో జిల్లా పోలీస్ అధికారులు, సర్కిల్ ఇన్స్పెక్టర్లు, ఎస్ఐలు, పోలీస్ సిబ్బంది పాల్గొన్నారు.

గణనాథుల ఆశీస్సులు అందరిపై ఉండాలి

కందుల సంధ్యారాణి

గణపతి నవరాత్రి ఉత్సవాల్లో భాగంగా రామగుండం నియోజకవర్గంలోని పలు ప్రాంతాల్లో ఏర్పాటు చేసిన వినాయక మండపాలను బీజేపీ ఓబీసీ మార్చా రాష్ట్ర ఉపాధ్యక్షులు కందుల సంధ్యారాణి సందర్శించారు. మండపాల్లో కొలువుదీరిన గణనాథులను దర్శించుకుని ప్రత్యేక పూజా కార్యక్రమాల్లో పాల్గొన్నారు.ఈ సందర్భంగా నిర్వాహకులు, భక్తులతో కలిసి గణపతి ఆశీస్సులు తీసుకున్నారు. ప్రజలందరూ సుఖసంతోషాలతో, ఆయురారోగ్యాలతో ఉండాలని, రామగుండం నియోజకవర్గం అన్ని రంగాల్లో అభివృద్ధి చెందాలని గణనాథుని ప్రార్థించినట్లు తెలిపారు.అనంతరం పలు వినాయక మండపాల వద్ద నిర్వహించిన అన్నదాన కార్యక్రమాల్లో పాల్గొని అన్నదానాన్ని ప్రారంభించారు. భక్తులకు నవ్వుగా అన్నప్రసాదం వడ్డించి, నిర్వాహకులను ఆభిసందించారు.వినాయక నవరాత్రి ఉత్సవాలు భక్తి, ఆధ్యాత్మికతతో పాటు ప్రజల్లో ఐక్యత, సేవాభావాన్ని పెంపొందించడానికి దోహదపడుతున్నాయని కందుల



సంధ్యారాణి పేర్కొన్నారు. గణపతి నవరాత్రి ఉత్సవాలను భక్తిశ్రద్ధలతో ప్రశాంత వాతావరణంలో నిర్వహించాలని ఆమె కోరారు.ఈ కార్యక్రమంలో బి ఎం ఎస్ నాయకులు యాదగిరి సత్తయ్య , గట్టు శ్రీనివాస్,పాలకుర్తి మండల అధ్యక్షులు మెరుగు నరేష్ గౌడ్ 8 ఇంకెన్స్ కాలనీ మండల అధ్యక్షులు ఆకుల శశి, మూకిరి రాజు,గంధం ఆంజనేయులు, జనక్య బాలు,మీన వికాస్, పైడిపల్లి విజయ్ గౌడ్, చరణ్, బదుగు జలంధర్, గోవు రామన్న, మేడం రాజు తదితరులు పాల్గొన్నారు..

సాంత ఇల్లు లేని వారికి ఇందిరమ్మ గృహాలు.

కమాన్ పూర్, సెప్టెంబర్ 19:

సాంత ఇల్లు లేని నిరుపేద కుటుంబాలకు కాంగ్రెస్ ప్రభుత్వం ఇందిరమ్మ గృహాలు మంజూరు చేస్తుందని మండల కాంగ్రెస్ అధ్యక్షుడు ఎస్ ఎస్ అన్వర్ అన్నారు. సాంతింటి కలను సాకారం చేయాలనే లక్ష్యంతో తెలంగాణ ప్రభుత్వం ఇందిరమ్మ ఇళ్ల పథకాన్ని అమలు చేస్తోంది. అర్హులైన లబ్ధిదారులను గుర్తించి



దశలవారీగా ఇళ్లను మంజూరు చేస్తూ, నిర్మాణానికి అవసరమైన ఆర్థిక సహాయాన్ని అందిస్తోంది. దీంతో ఎన్నో ఏళ్లుగా సాంతింటి కోసం ఎదురుచూస్తున్న పేద కుటుంబాల్లో ఆశలు చిగురిస్తున్నాయి.కమాన్ పూర్ గ్రామపంచాయతీ పరిధిలో ఇందిరమ్మ ఇళ్ల పథకం మొదటి విడతలో మొత్తం 86 మంది లబ్ధిదారులను అర్హులుగా గుర్తించారు. ఇందులో తొలి విడతగా 53 మంది లబ్ధిదారులకు ప్రాసీడింగ్ కాపీలు శనివారం అందించగా, పలువురు ఇప్పటికే ఇళ్ల నిర్మాణాలను చేపట్టి తుది దశకు తీసుకొచ్చారు. తాజాగా శనివారం మరో 21 మంది అర్హులైన లబ్ధిదారులకు మండల కాంగ్రెస్ పార్టీ అధ్యక్షుడు ఎస్.ఎస్. అన్వర్, కమాన్ పూర్ గ్రామ సర్పంచ్ రంగు సత్యనారాయణ గౌడ్ ఆధ్వర్యంలో ప్రాసీడింగ్ కాపీలు అందజేశారు.ఈ సందర్భంగా లబ్ధిదారులు మాట్లాడుతూ.. ఎన్నో ఏళ్లుగా సాంతింటి కోసం ఎదురుచూస్తున్న తమకు ఇందిరమ్మ ఇళ్ల పథకం ఎంతో భరోసానిచ్చిందన్నారు. ప్రాసీడింగ్ కాపీలు అందడంతో నిర్మాణ పనులను వేగవంతం చేసుకునే అవకాశం కలిగిందని తెలిపారు. ప్రభుత్వం అందించే ఆర్థిక సహాయాన్ని సద్వినియోగం చేసుకుని నాణ్యమైన ఇళ్లను నిర్మించుకుంటామని పేర్కొన్నారు.ఇందిరమ్మ ఇళ్ల పథకం ద్వారా తమ సాంతింటి కలను సాకారం చేసుకునే అవకాశం కల్పించిన

తెలంగాణ రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్బాబుకు లబ్ధిదారులు ప్రత్యేక కృతజ్ఞతలు తెలిపారు. ఇళ్ల ఎంపిక, అమలు ప్రక్రియలో సహకరిస్తున్న ఇందిరమ్మ గ్రామ కమిటీ సభ్యులకు, స్థానిక నాయకులకు కూడా ధన్యవాదాలు తెలిపారు. అర్హులైన ప్రతి కుటుంబానికి పథకం ప్రయోజనం అందేలా మరింత సహకారం అందించాలని కోరారు.ఈ సందర్భంగా మండల కాంగ్రెస్ అధ్యక్షుడు ఎస్.ఎస్. అన్వర్ మాట్లాడుతూ.. మిగిలిన అర్హులైన లబ్ధిదారులకు కూడా త్వరగా ప్రాసీడింగ్ కాపీలు అందేలా కృషి చేస్తానన్నారు. ఇళ్ల నిర్మాణాలు వేగవంతమైతే పేద కుటుంబాలకు శాశ్వత నివాస వసతి కల్పించడంతో పాటు వారి జీవన ప్రమాణాలు మెరుగుపడతాయని తెలిపారు.ఈ కార్యక్రమంలో గౌండ్ల మోహన్, మల్లాల తిరుపతి, పిల్లి శేఖర్, గడప కృష్ణమూర్తి, కిషన్ రెడ్డి భూంపెల్లి రాజయ్య, మల్లాల మహేష్ గౌడ్, రఫీక్ సోహెల్,నగునూరి నరసయ్య, చాట్ల రాయమల్లు, మేదగొని విజయ్,చాట్ల గట్టయ్య, చింతపండు మధు, యూసఫ్ లబ్బ,బొజ్జ రాజా సాగర్,మెరుగు కుమార్, పంచునూరి రాజ్ కుమార్, వేదగొని సత్యమ్మ, బోగ్ లక్ష్మి,దాసని రాజేష్, గెల్ల లింగయ్య,ఆదెపు రాజేష్, గుంజపడుగు రవీందర్, జంగపెల్లి తిరుపతి, తదితరులు పాల్గొన్నారు